

اَلْحَمْدُ لِلّٰهِ رَبِّ الْعَالَمِيْنَ وَالصَّلٰوةُ وَالسَّلَامُ عَلٰی سَيِّدِ الْمُرْسَلِيْنَ ط

اَمَّا بَعْدُ فَاَعُوْذُ بِاللّٰهِ مِنَ الشَّيْطٰنِ الرَّجِيْمِ ط بِسْمِ اللّٰهِ الرَّحْمٰنِ الرَّحِيْمِ ط

مُردے کی بے بسی

شیطن لاکھ سُستی دلائے امیرِ اہلسنت کا یہ بیان مکمل پڑھ لیجئے ان شاء اللہ عزوجل آپ اپنے دل میں
مَدَنی انقلاب برپا ہوتا محسوس فرمائیں گے۔

یہ بیان امیرِ اہلسنت راست برکاتِ عالیہ نے تبلیغِ قرآن و سنت کی عالمگیر غیر سیاسی تحریک، دعوتِ اسلامی کے تین روزہ بین الاقوامی اجتماع (۱۳، ۱۴، ۱۵ شعبان المعظم ۱۴۲۳ھ مطابق الاولیاء، ملتان) میں فرمایا۔ ضروری ترمیم کے ساتھ تحریرِ احاضر خدمت ہے۔ عبید الرحمن بن عطار رحمہ اللہ

دُرود شریف کی فضیلت

حضور سرِ ایا نور، شافعِ یومِ الثُّور صلی اللہ تعالیٰ علیہ وسلم کا ارشادِ نور علی نور ہے، ”مجھ پر دُرود شریف پڑھ کر اپنی مجالس کو آراستہ کرو کہ تمہارا
دُرودِ پاک پڑھنا بروزِ قیامت تمہارے لئے نور ہوگا۔“ (فردوس الاخبار حدیث ۳۱۴۸ ج ۲ ص ۲۱۷ دار الکتب العربی بیروت)

صَلِّ اللّٰهُ عَلٰی مُحَمَّد

صَلُّوْا عَلٰی الْحَبِیْب!

مُردہ اور غُسل

عالم و مُحدِّث اور مشہور تاجِ یزِ رگ حضرت سپہِ ناصفیان ثوری رضی اللہ تعالیٰ عنہ سے مروی ہے کہ مرنے والا ہر چیز کو جانتا ہے حتیٰ کہ
غُسل سے کہتا ہے، تجھے خدا عزوجل کی قسم ہے تو غُسل میں میرے ساتھ نرمی کر اور جب وہ اپنے جنازے میں ہوتا ہے،
اُس سے کہا جاتا ہے، اپنے بارے میں لوگوں کی باتیں سن۔ (شرح الصدور ص ۹۵ دار الکتب العلمیہ بیروت)

مُردہ کیا کہتا ہے ؟

امیرِ المؤمنین حضرت سپہِ ناصفیان ثوری رضی اللہ تعالیٰ عنہ روایت کرتے ہیں کہ نبی کریم، رَوَفُّ رَحِیم صلی اللہ تعالیٰ علیہ وسلم نے ارشاد
فرمایا، مُردہ جب حُجَّت پر رکھا جاتا ہے اور اُسے لیکر ابھی تین قدم ہی چلے ہوتے ہیں کہ وہ بولتا ہے اور اس کے کلام کو انسان اور
جنوں کے علاوہ اللہ تعالیٰ جسے چاہتا ہے سُنا سکتا ہے۔ مُردہ کہتا ہے، ”اے میرے بھائیو! اور میرا جنازہ اُٹھانے والو! تمہیں دُنیا
دھوکے میں نہ ڈال دے جیسا کہ مجھے ڈالے رکھا اور زمانہ تمہارے ساتھ نہ کھیلے جیسا کہ میرے ساتھ کھیلے، میں نے جو کچھ کمایا
وہ اپنے ورثاء کیلئے چھوڑا اللہ عزوجل قیامت والے دن مجھ سے حساب لے گا اور میری گرفت فرمائے گا حالانکہ تم لوگ مجھے
رُخصت کرتے اور مجھے پکارتے (یعنی میرے لئے روتے) ہو۔ (شرح الصدور ص ۹۶ دار الکتب العلمیہ بیروت)

جیتے دُنیا سکندر تھا چلا جب گیا دُنیا سے خالی ہاتھ تھا

میٹھے میٹھے اسلامی بھائیو! اُس وقت کیسی بے کسی ہوگی جب رُوح جسم سے جدا ہو چکی ہوگی، وہ کس قدر بے بسی کا عالم ہوگا جس وقت بیش قیمت کپڑے اُتارے جارہے ہوں گے، غُستال نہلا رہا ہوگا، لٹھے کا کفن پہنایا جا رہا ہوگا، کیسی حسرت کی گھڑی ہوگی جب جنازہ اٹھایا جا رہا ہوگا۔ ہائے! ہائے! وہ دُنیا جس کے لئے عمر بھر بھاگ دوڑ کی تھی، جس کی خاطر راتوں کی نیندیں اڑائی تھیں، طرح طرح کے خطرے مول لیے تھے، حاسدین کے رُکاوٹیں کھڑی کرنے کے باوجود بھی جان لڑا کر دُنیا کا مال کماتے رہے تھے، دولت اکٹھی کرتے رہے تھے، مکان کو نہایت ہی اہتمام کے ساتھ مضبوط کیا تھا، اس کو طرح طرح کے فرنیچر سے آراستہ کیا تھا، وہ سب چھوڑ کر زُحّت ہونا پڑ رہا ہوگا۔ آہ! قیمتی لباس کھوٹی سے منگوا رہے گئے گا، کار ہوئی تو وہ گیرج میں کھڑی رہ جائے گی، کھیل کود کے آلات، عیش و طُرب کے اُسباب اور ہر طرح کا سامان دھرا کا دھرا رہ جائے گا۔ اُس وقت مُردے کی بے بسی اچھا کو پہنچے گی جب اُس کو روشنیوں سے جگمگاتی عارضی خوشیوں سے مسکراتی دُنیا نے ناپائیدار کے فانی گھر سے نکال کر اندھیری قبر میں مُنْتَقِل کرنے کیلئے کندھوں پر لا دکر سوئے قبرستان چل پڑیں گے۔

عالمِ انقلاب ہے دُنیا چند لمحوں کا خواب ہے دُنیا
فخر کیوں دل لگائیں اس سے نہیں ابھی خراب ہے دُنیا

قبر کی دل ہلا دینے والی کہانی

حضرت سیدنا عمر بن عبد العزیز رضی اللہ تعالیٰ عنہ کے انتقال سے ایک ہفتہ پہلے کا واقعہ ہے کہ آپ رضی اللہ تعالیٰ عنہ ایک جنازے کے ساتھ قبرستان تشریف لے گئے، وہاں ایک قُبر کے پاس بیٹھ کر غور و فکر میں ڈوب گئے، کسی نے عرض کیا، ”یا امیر المؤمنین! آپ رضی اللہ تعالیٰ عنہ یہاں تنہا کیسے تشریف فرما ہیں؟“ فرمایا، ”ابھی ابھی ایک قُبر نے مجھے پکار کر بلایا اور بولی، اے عُمر بن عبد العزیز رضی اللہ تعالیٰ عنہ مجھ سے کیوں نہیں پوچھتے کہ میں اپنے اندر آنے والوں کے ساتھ کیا برتاؤ کرتی ہوں؟ میں نے اُس قبر سے کہا، مجھے ضرور بتا۔ وہ کہنے لگی، جب کوئی میرے اندر آتا ہے تو میں اُس کا کفن پھاڑ کر جُسم کے ٹکڑے ٹکڑے کر ڈالتی اور اس کا گوشت کھا جاتی ہوں، کیا آپ مجھ سے یہ نہیں پوچھیں گے کہ میں اس کے جوڑوں کے ساتھ کیا کرتی ہوں؟ میں نے کہا، ضرور بتا۔ تو کہنے لگی، ”تھیلیوں سے، گھٹنوں کو پنڈلیوں سے اور پنڈلیوں کو قدموں سے جدا کر دیتی ہوں۔“ اتنا کہنے کے بعد حضرت سیدنا عُمر بن عبد العزیز رضی اللہ تعالیٰ عنہ ہچکیاں لے کر رونے لگے۔ جب کچھ افاقہ ہوا تو اس طرح عبرت کے مَدَنی پھول لٹانے لگے۔ ”اے اسلامی بھائیو! اِس دُنیا میں ہمیں بہت تھوڑا عرصہ رہنا ہے، جو اِس دُنیا میں (خُت گنہگار ہونے کے باوجود) صاحبِ اقتدار ہے وہ آخرت میں انتہائی ذلیل و خوار ہے۔ جو اِس جہاں میں مالدار ہے وہ (آخرت میں) فقیر ہوگا۔

اس کا جوان بوڑھا ہو جائے گا اور جو زندہ ہے وہ مر جائے گا۔ دُنیا کا تمہاری طرف آنا تمہیں دھوکہ میں نہ ڈال دے، کیونکہ تم جاننے ہو کہ یہ بہت جلد رخصت ہو جاتی ہے۔ کہاں گئے تلاوتِ قرآن کرنے والے؟ کہاں گئے بیٹ اللہ کا حج کرنے والے؟ کہاں گئے ماہِ رمضان کے روزے رکھنے والے؟ خاک نے ان کے جسموں کا کیا حال کر دیا؟ قبر کے کیڑوں نے ان کے گوشت کا کیا انجام کر دیا؟ ان کی ہڈیوں اور جوڑوں کے ساتھ کیا ہوا؟ اللہ عزوجل کی قسم! دُنیا میں یہ آرام وہ نرم نرم بستر پر ہوتے تھے لیکن اب وہ اپنے گھر والوں اور وطن کو چھوڑ کر راحت کے بعد تنگی میں ہیں، ان کی بیواؤں نے دوسرے نکاح کر کے دوبارہ گھر بسائے، ان کی اولاد گلیوں میں در بدر ہے، ان کے رشتہ داروں نے ان کے مکانات و میراث آپس میں بانٹ لی۔ وَاللّٰہ! ان میں کچھ خوش نصیب ہیں جو قبروں میں مزے لوٹ رہے ہیں اور وَاللّٰہ! بعض قبر میں عذاب میں گرفتار ہیں۔

افسوس صد ہزار افسوس، اے نادان! جو آج مرتے وقت کبھی اپنے والد کی کبھی اپنے بیٹے کی تو کبھی سکے بھائی کی آنکھیں بند کر رہا ہے، ان میں سے کسی کو نہلا رہا ہے، کسی کو کفن پہنا رہا ہے، کسی کے جنازے کو کندھے پر اٹھا رہا ہے، کسی کے جنازے کے ساتھ جا رہا ہے، کسی کو قبر کے گڑھے میں اتار کر دفنارہا ہے۔ (یاد رکھ! کل یہ سب کچھ تیرے ساتھ بھی ہونے والا ہے۔) کاش مجھے علم ہوتا! کون سا گال (قبر میں) پہلے خراب ہوگا۔ پھر حضرت سیدنا عمر بن عبدالعزیز رضی اللہ تعالیٰ عنہ رونے لگے اور روتے روتے بے ہوش ہو گئے اور ایک ہفتہ کے بعد اس دُنیا سے تشریف لے گئے۔

حجۃ الاسلام حضرت سیدنا امام محمد غزالی علیہ رحمۃ اللہ الوالی احیاء العلوم میں فرماتے ہیں، ”بوقتِ وفات حضرت سیدنا عمر بن عبدالعزیز رضی اللہ تعالیٰ عنہ کی زبان پر یہ آیت کریمہ جاری تھی:-

تلك الدار الآخرة نجلها للذين لا يريدون علواً في الأرض ولا فساداً ط والعاقبة للمتقين .

ترجمہ کنز الایمان : یہ آخرت کا گھر ہم ان کیلئے کرتے ہیں جو دُنیائے میں تکبر نہیں چاہتے

اور نہ فساد اور عاقبت پر ہیزگاروں ہی کی ہے۔ (پ ۲۰ القصص آیت ۸۳)

(حیاء العلوم ج ۲ ص ۵۱۰ دار الکتب العلمیۃ بیروت)

شامی موت

میٹھے میٹھے اسلامی بھائیو! حضرت سیدنا عمر بن عبدالعزیز رضی اللہ تعالیٰ عنہ کی یہ رقت انگیز حکایت عقلمندوں کے لئے زبردست تازیانہِ عمرت ہے۔ شامی موت کا ایک مزید واقعہ سماعت فرمائیں، چٹانچہ حجۃ الاسلام حضرت سیدنا امام محمد غزالی علیہ رحمۃ اللہ الوالی احیاء العلوم میں فرماتے ہیں، ”عین جاکنی کے عالم میں کسی نے خلیفہ عبدالملک بن مروان سے پوچھا، اس وقت آپ خود کو کیسا پارہے ہیں؟ جواب دیا، بالکل ویسا ہی جیسا کہ قرآن مجید کے ساتویں پارے میں سورۃُ الانعام کی آیت نمبر ۹۴

میں اللہ تعالیٰ نے فرمایا ہے کہ:-

وَلَقَدْ جِئْتُمُونَا فِرَادَىٰ كَمَا خَلَقْنَكُمْ أَوَّلَ مَرَّةٍ وَتَرْكْتُمْ مَا خَوَّلْنَكُمْ وَرَاءَ ظُهُورِكُمْ ج
ترجمہ کنز الایمان : اور بے شک تم ہمارے پاس اکیلے آئے جیسا ہم نے تمہیں پہلی بار پیدا کیا تھا اور
پیٹھ پیچھے چھوڑ آئے جو مال و متاع ہم نے تمہیں دیا تھا۔ (پ ۷ الانعام ۹۵)

(احیاء العلوم ج ۴ ص ۵۱۰ دار الکتب العلمیۃ بیروت)

سَلَطَنْتُ کَامَ نَهْ آئِی

حجۃ الاسلام حضرت سیدنا امام محمد غزالی علیہ رحمۃ اللہ الوالی احیاء العلوم میں فرماتے ہیں، ”مشہور عباسی خلیفہ ہارون رشید رحمۃ اللہ تعالیٰ علیہ
کا جب آخری وقت آیا تو وہ اپنے کفن کو الٹ کر بار بار حسرت سے دیکھتے اور پارہ ۲۹ سورۃ الحاقہ کی یہ آیتیں پڑھتے:-

مَا أَغْنَىٰ عَنِّي مَالِي ج هَلَكَ عَنِّي سُلْطَانِي ج

ترجمہ کنز الایمان : میرے کچھ کام نہ آیا میرا مال میرا سب زور جاتا رہا۔ (پ ۲۹ الحاقہ ۲۸، ۲۹)

(احیاء العلوم ج ۴ ص ۵۱۱ دار الکتب العلمیۃ بیروت)

دُنْیَا مِیْنِ اَمَدِ کَا مَقْصَدِ

میٹھے میٹھے اسلامی بھائیو! حقیقت یہ ہے کہ اس دُنیا میں آکر ہم سخت آزمائش میں مُجھلا ہو گئے ہیں، ہماری آمد کا مقصد
کچھ اور تھا مگر شاید ہم سمجھ کچھ اور بیٹھے ہیں! ہمارا انداز زندگی یہ بتا رہا ہے کہ معاذ اللہ! دُجُل گویا ہمیں کبھی مرنا ہی نہیں۔ یاد رکھئے!
ہمیں یہاں ہمیشہ نہیں رہنا، اس دُنیا میں آنے کا مقصد صرف مال کمانا یا فقط دُنیا کے علوم و فنون کی ڈگریاں پانا اور صرف دُنوی
عُرقیاں حاصل کرنا نہیں ہے، قرآن پاک میں ارشاد ہوتا ہے:-

اَفَحَسِبْتُمْ اِنَّمَا خَلَقْنٰكُمْ عَبَثًا وَاَنْتُمْ اِلَيْنَا لَا تَرْجَعُونَ (پ ۱۸ المؤمنون ۱۱۵)

ترجمہ کنز الایمان : تو کیا یہ سمجھتے ہو کہ ہم نے تمہیں بے کار بنایا اور تمہیں ہماری طرف بھرنے نہیں؟

یاد رکھ ہر آن آخر موت ہے	بن تو مت اُنجان آخر موت ہے
مرتے جاتے ہیں ہزاروں آدمی	عاقِل و نادان آخر موت ہے
کیا خوشی ہو دل کو چندے زیست سے	غمرہ ہے جان آخر موت ہے
مُلکِ فانی میں فنا ہر شے کو ہے	سن لگا کر کان آخر موت ہے
بارہا علم کی جھجھکی	مان یا مت مان آخر موت ہے

وزارتیں کام نہیں آئیں گی

یقیناً اللہ تعالیٰ نے انسان کو اپنی عبادت کے لئے پیدا کیا ہے۔ اگر اس نے اپنی زندگی کے مقصد میں کامیابی حاصل نہیں کی اور بروز محشر گناہوں کا انبار لیکر اپنے پروردگار عزوجل کے دربار میں پیش ہو گیا تو دنیا کی بے شمار دولت بھی اسے اپنے رب عزوجل کے قہر و غضب سے نہیں بچا سکے گی۔ دُنویٰ علوم و فنون، کارخانے، اسلحہ (اس۔ل۔ح)، دُنویٰ سروس (Source)، منصب، وزارتیں، دُنویٰ آسائشیں، ٹھہرتیں، قوتیں، دُنویٰ عظمتیں اللہ تعالیٰ کی بارگاہ میں سُرخرو نہیں کر سکیں گی۔

اقتدار کے نشے میں مُست ہو کر ایک دوسرے کے عیبوں کو اُچھالنے والوں! دہشت گردیوں کا بازار گرم کرنے والوں! مسلمانوں کے حقوق پامال کرنے والوں کے لئے لمحہ فکریہ ہے، اگر مصیبت کے سبب اللہ تعالیٰ ناراض ہو گیا، اس کے پیارے حبیب صلی اللہ تعالیٰ علیہ وسلم رُوٹھ گئے اور ایمان برباد ہو گیا تو وہ وہ مشکلات درپیش ہونگی جن کا کبھی بھی حل نہیں ہوں گی۔ قرآن پاک کے تیسویں پارے میں سورۃ الہُمزہ میں ارشاد ہوتا ہے:-

بِسْمِ اللّٰهِ الرَّحْمٰنِ الرَّحِیْمِ

وَيْلٌ لِّكُلِّ هُمَزَةٍ لُّمَزَةٍ ۚ الَّذِي جَمَعَ مَالًا وَّ عِدَدَةً ۚ يَحْسَبُ اَنْ مَّالُهُ اٰخِلَةٌ ۚ ج

كَلَّا لَيَنْبَذَنَّ فِي الْحُطَمَةِ ۚ وَمَا أَدْرَاكَ مَا الْحُطَمَةُ ط نَارُ اللّٰهِ الْمَوْقِدَةِ ۚ

الَّتِي تَطْلُعُ عَلَى الْاَفْنَدَةِ ط اِنهَا عَلَيْهِمْ مُّوَصَّدَةٌ ۚ فِي عَمَدٍ مُمَدَّدَةٍ ع

ترجمہ کنز الایمان: اللہ کے نام سے شروع جو نہایت مہربان رحم والا۔ خرابی ہے اس کے لئے جو لوگوں کے منہ پر عیب کرے پیٹھ پیچھے بدی کرے، جس نے مال جوڑا اور گن گن کر رکھا کیا یہ سمجھتا ہے کہ اس کا مال اس دنیا میں ہمیشہ رہے گا، ہرگز نہیں ضرور روندنے والی میں پھینکا جائے گا اور ٹوٹنے کیا جانا کیا روندنے والی، اللہ کی آگ کہ بھڑک رہی ہے، وہ جو دلوں پر چڑھ جائے گی، بے شک وہ ان پر بند کر دی جائے گی۔ لمبے لمبے سُٹونوں میں۔

چار بنیادی دعوے

حضرت سیدنا شفیق بلخی رحمۃ اللہ تعالیٰ علیہ کا ارشاد ہے، ”لوگ چار چیزوں کا دعویٰ کرتے ہیں مگر ان کا عمل ان کے دعوے کے خلاف ہے۔ ۱۔ ان کا زبانی قول تو یہ ہے کہ ہم اللہ عزوجل کے بندے ہیں مگر ان کے عمل آزادوں جیسے ہیں۔

۲۔ کہتے ہیں کہ اللہ تعالیٰ ہی ہماری روزی کا کفیل ہے مگر وہ بہت کچھ مال و دولت جمع کر لینے کے بعد بھی مطمئن نہیں ہوتے۔

۳۔ کہتے ہیں کہ دنیا آخرت سے بہتر ہے مگر وہ صرف دنیا ہی کی بہتری کیلئے گوشاں ہیں۔

۴۔ کہا کرتے ہیں کہ ہمیں ایک دن ضرور مرنا پڑے گا مگر زندگی کا انداز ایسا ہے کہ گویا کبھی مرنا ہی نہیں۔

پہلا دعویٰ ”میں اللہ عزوجل کا بندہ ہوں“

میٹھے میٹھے اسلامی بھائیو! واقعی مقام غور ہے یقیناً ہر مسلمان یہ اقرار کرتا ہے کہ ”میں اللہ عزوجل کا بندہ ہوں“ اور ظاہر ہے بندہ ”پابند“ ہوتا ہے، مگر اکثر مسلمانوں کے کام آزادوں والے ہیں، دیکھئے! جو کسی کا ملازم ہوتا ہے وہ اُس کی مرضی کے مطابق کام کرتا ہے، یقیناً ہم اللہ تعالیٰ کے بندے ہیں اور اُسی کا رِزق کھا رہے ہیں، مگر افسوس ہمارے کام کا مل بندوں والے نہیں، اس کا حکم ہے نماز پڑھو، مگر سُستی کر جاتے ہیں، رَمَضان کے روزوں کا حکم ہے، لیکن وہ نہیں رکھ پاتے۔ اسی طرح دیگر احکاماتِ خداوندی عزوجل کی بجا آوری میں سخت کوتاہیاں ہیں۔

دوسرا دعویٰ ”اللہ عزوجل ہی روزی دینے والا ہے“

بے شک ”اللہ تعالیٰ ہی روزی کا کفیل ہے“ مگر پھر بھی حصولِ رِزق کا انداز نہایت عجیب و غریب ہے۔ اللہ تعالیٰ کو رِزاق ماننے اور اللہ تعالیٰ کو روزی دینے والا تسلیم کرنے کے باوجود نہ جانے کیوں لوگ سود کا لین دین کرتے ہیں، سودی قرضے لیکر فیکٹریاں چلاتے اور عمارتیں بنواتے ہیں! جب اللہ تعالیٰ کو روزی دینے والا تسلیم کر لیا ہو تو کون سی بات رِشوت لینے پر مجبور کرتی ہے؟ کیا وجہ ہے کہ ملاوٹ والا مال فریب کاری کے ساتھ بیچنا پڑتا ہے؟ کیوں چوریوں اور لوٹ مار کا سلسلہ ہے؟ روزی کے یہ حرام ذرائع تم نے کیوں اپنا رکھے ہیں؟

تیسرا دعویٰ ”دُنیا سے آخرت بہتر ہے“

یقیناً ”دُنیا سے آخرت بہتر ہے“ یہ دعویٰ کرنے کے باوجود صد کروڑ افسوس! انداز صرف اور صرف دُنیا کو بہتر بنانے والا ہے، فقط دُنیا کی دولت سمیٹنے ہی کی مصروفیت ہے، ہر شخص دُنیا کے مال ہی کا متوالا نظر آ رہا ہے اور زندگی جینے کا طرز یہ بتاتا ہے گویا دُنیا سے کبھی جانا ہی نہیں۔

چوتھا دعویٰ ”ایک دن مرنا پڑے گا“

یقیناً ”ہمیں ایک دن مرنا پڑے گا“ یہ تسلیم کرنے کے باوجود افسوس صد کروڑ افسوس زندگی کا انداز ایسا ہے گویا کبھی مرنا نہیں، دیکھئے! حضرت سیدنا حسن بصری رضی اللہ تعالیٰ عنہ فرماتے ہیں، ”ہمیں ایک دن مرنا پڑے گا“ کے دعوے کی عملی تصویر تھے، ان کی زندگی کا انداز یہ تھا کہ ہر وقت اس طرح سہمے رہتے تھے جیسے انہیں سزائے موت سنادی گئی ہو۔ (مُلَخَّصاً اَحْیَاءُ الْعُلُوم ج ۲ ص ۱۹۸ دار الکتب العلمیۃ بیروت) جس کو آج کل ”بلیک وارنٹ“ کہتے ہیں۔ حالانکہ ان معنوں کو ہر ایک کے لئے بلیک وارنٹ جاری ہو چکا ہے کہ جو بھی پیدا ہوا ہے اسے مرنا ہی پڑے گا، ہر جاندار پیدا ہونے سے قبل ہی گویا ”ہٹ لسٹ“ پر آچکا ہے، یعنی پیدا ہونے سے پہلے ہی، اس کی روزی اور عمر کا تعین ہو گیا بلکہ اس کے دفن ہونے کی جگہ بھی مقرر ہو چکی۔ رَحْمَہُمَ مَادَرِیں

انسان کا پھل بنانے کیلئے فرشتہ زمین کے اُس حصے سے مٹی لاتا ہے جہاں یہ بندہ عمر گزارنے کے بعد مَر کر دفن ہوگا۔ سنو! سنو! بندہ اپنے حصے کی روزی کھا کر، زندگی گزار کر لوگوں کے کندھوں پر جنازہ کے پنجرے میں سوار ہو کر جب چاہے قبرستان سدھارتا ہے اُس وقت کیا کہتا ہے۔ پُٹانچے

جنازیے کا اعلان

سرکارِ مدینہ سلطانِ باقرینہ، قرارِ قلب و سینہ، فیضِ گنجینہ صلی اللہ تعالیٰ علیہ وسلم نے ارشاد فرمایا، ”اُس ذات کی قسم جس کے قبضہِ قدرت میں میری جان ہے اگر لوگ اس کا (یعنی مرنے والے کا) ٹھکانہ دیکھ لیں اور اس کا کلام سن لیں تو مُردے کو بھول جائیں اور اپنی جانوں پر روئیں۔ جب مُردے کو تخت پر رکھ کر اٹھایا جاتا ہے اُس کی روح پھڑپھڑا کر تخت پر بیٹھ کر رِدا کرتی ہے، ”اے میرے اہل و عیال! دُنیا تمہارے ساتھ اس طرح نہ کھیلے جیسا کہ اس نے میرے ساتھ کھیلا، میں نے حلال اور غیرِ حلال مال جمع کیا اور پھر وہ مال دوسروں کے لئے چھوڑ آیا۔ اس کا نفع اُن کیلئے ہے اور اس کا نقصان میرے لئے۔ پس جو کچھ مجھ پر گزری ہے اس سے ڈرو (یعنی عبرت حاصل کرو)۔ (التذکرۃ فَرطی ص ۷۶ دارالکتب العلمیۃ بیروت)

میٹھے میٹھے اسلامی بھائیو! مقامِ غور ہے! واقعی ہر جنازہ زبردست مُبلغ ہے اور گویا ہمیں پکار پکار کر کہہ رہا ہے کہ اے پیچھے رہ جانے والو! جس طرح آج میں دُنیا سے جا رہا ہوں عنقریب تمہیں بھی میرے پیچھے پیچھے آنا ہے۔ یعنی جنازہ گویا ہماری رہنمائی کر رہا ہے!

جنازہ آگے بڑھ کے کہہ رہا ہے اے جہاں والو! مرے پیچھے چلے آؤ تمہارا رہنما میں ہوں

مردوں سے گفتگو

شرحِ الصدور میں ہے، ”حضرت سیدنا عید بن مُسیب رضی اللہ تعالیٰ عنہ فرماتے ہیں ایک بار ہم حضرت سیدنا علی المرتضیٰ شیرِ خدا کرم اللہ تعالیٰ وجہہ الکریم کے ہمراہ مدینہ منورہ کے قبرستان گئے۔ حضرت مولیٰ علی کرم اللہ تعالیٰ وجہہ الکریم نے قبر والوں کو سلام کیا اور فرمایا، ”اے قبر والو! تم اپنی خبر بتاؤ گے یا ہم تمہیں بتائیں۔ سیدنا سعید بن مُسیب رضی اللہ تعالیٰ عنہ فرماتے ہیں کہ ہم نے قبر سے ”وَعَلَيْكُمْ السَّلَامُ وَرَحْمَةُ اللَّهِ وَبَرَكَاتُهُ“ کی آواز سنی اور کوئی کہنے والا کہہ رہا تھا، ”یا امیر المؤمنین! آپ ہی خبر دیجئے کہ ہمارے مرنے کے بعد کیا ہوا؟“ حضرت مولیٰ علی کرم اللہ تعالیٰ وجہہ الکریم نے فرمایا، ”سن لو! تمہارے مال تقسیم ہو گئے، تمہاری بیویوں نے دوسرے نکاح کر لئے، تمہاری اولادِ قییموں میں شامل ہو گئی، جس مکان کو تم نے یہت مضبوط بنایا تھا اُس میں تمہارے دشمن آباد ہو گئے۔“ اب تم اپنِ احال سناؤ۔ یہ سن کر ایک قبر سے آواز آنے لگی، ”یا امیر المؤمنین! ہمارے کفن تار تار ہو گئے، ہمارے بال جھڑک رہے ہیں، ہمارے کھالیں ٹکڑے ٹکڑے ہو گئیں،

ہماری آنکھیں بہ کر رُخساروں پر آگئیں اور ہمارے ہتھکوں سے پیپ بہہ رہی ہے اور ہم نے جو کچھ آگے بھیجا (یعنی جیسے عمل کئے) اُسی کو پایا، جو کچھ پیچھے چھوڑا اُس میں نقصان ہوا۔“ (شرح الصُّدُور ص ۲۰۹ دارالکتب العلمیۃ بیروت) تو بیٹھے بیٹھے اسلامی بھائیو! پیچھے کیا چھوڑا، اس پر بھی بندہ غور کرے۔ ناچائز کاروبار یا گناہوں کے آلات وغیرہ چھوڑ کر مرے اور دُشمنانِ چیزوں کو اپنائیں تو اس کا انجام انتہائی لرزہ خیز ہے۔ ایک عبرتناک واقعہ سنئے۔

T.V چھوڑ کر مرنے پر عذابِ قبر

ایک اسلامی بھائی نے برطانیہ سے تحریر بھیجی تھی اُس کا خلاصہ اپنے انداز و الفاظ میں عرض کرنے کی کوشش کرتا ہوں، ”اندرونِ سندھ میں رہنے والے ایک یُورگ نے مجھے بتایا کہ ایک رات میں قبرستان میں ایک تازہ قُمر کے پاس بیٹھ گیا تاکہ عمرت حاصل ہو، بیٹھے بیٹھے اُدگھ آگئی اور قبر کا حال مجھ پر منکشف ہو گیا کیا دیکھتا ہوں کہ قبر والا آگ کی لپیٹ میں ہے اور چلا رہا ہے اور کہہ رہا ہے، ”مجھے بچالو! مجھے بچالو!“ میں نے کہا، ”میں کیسے بچاؤں؟“ اُس نے کہا تھوڑے ہی دن پہلے میرا انتقال ہوا ہے، میرا جوان بیٹا اس وقت ٹی۔وی پر ڈرامہ دیکھ رہا ہے، جب جب وہ ایسا کرتا ہے مجھ پر شدید عذاب شروع ہو جاتا ہے، خدا عزوجل کے واسطے میرے جوان بیٹے کو سمجھاؤ کہ عیشِ کوشیوں میں نہ پڑے، وہ یہ ٹی۔وی نہ دیکھا کرے کیونکہ اسے میں نے خریدا تھا اور اب اس کی وجہ سے میں پھنس گیا ہوں، افسوس کہ میں نے اس کی دُنیوی تربیت تو کی لیکن اسلامی تربیت نہ کی، اسے گناہوں سے منع نہ کیا اور قبر و آخرت کے معاملات سے خبردار نہ کیا۔“ قبر والے نے اپنا نام و پتا بھی بتا دیا۔ پچنانچہ میں صبح قریبی بستی میں واقع اُس شخص کے مکان پر پہنچا، نو جوان نے رات فلم دیکھنے کا اعتراف کیا، میں نے جب اس کو اپنا خواب سنایا تو اپنے والدِ مرحوم کی لاچاری اور عذاب میں گرفتاری کے صدمے میں رونے لگا اور اس نے اپنے گھر سے T.V نکال کر باہر کیا۔

T.V نکال دینے پر آقا صلی اللہ تعالیٰ علیہ وسلم کی مُبارکباد

ایک میجر کا بیان ہے، میں اُن دنوں منگلا ڈیم میں ہوا کرتا تھا ”دینہ“ (جہلم) کے اسلامی بھائیوں نے سنتوں بھرے بیان کی بعض کیسیٹیں تحفے میں دیں۔ وہ کیسیٹیں گھر میں چلائی گئیں۔ ان میں سندھ کے یُورگ والا واقعہ بھی تھا سن کر ہم سب اللہ عزوجل کے عذاب سے ڈر گئے اور اتفاقاً رائے سے ٹی۔وی کو گھر سے نکال دیا۔ خدا کی قسم! T.V گھر سے نکالنے کے تقریباً ایک ہفتہ بعد میرے بچوں کی امی نے (غیب کی خبر دینے والے) مدنی سرکار صلی اللہ تعالیٰ علیہ وسلم کی زیارت کی اور پیارے پیارے آقا، مدینے والے مصطفیٰ صلی اللہ تعالیٰ علیہ وسلم نے ارشاد فرمایا، تمہیں مبارک ہو کہ تمہارا گھر سے ٹی۔وی نکال دینے کا عمل اللہ تعالیٰ کی بارگاہ میں منظور ہو گیا ہے۔

چھوڑ دے ٹی۔وی کو وی۔سی۔آر کو کروے یوں راضی شہِ ابرار صلی اللہ علیہ وسلم کو

میٹھے میٹھے اسلامی بھائیو! اب دیکھیں کون خوش نصیب ایسا ہے جو اس مصیبت کو اپنے گھر سے نکالتا ہے اور معاذ اللہ عز وجل کون بد نصیب ایسا ہے کہ ٹی۔وی چھوڑ کر مرتا اور اللہ عز وجل نہ کرے، اللہ عز وجل نہ کرے، اللہ عز وجل نہ کرے قبر میں پھنستا ہے! شاید شیطان آپ کو دوسو سے ڈالے کہ معلوم نہیں دعوتِ اسلامی والے کہاں کہاں سے یہ واقعات اٹھا کر لاتے ہیں، ٹی۔وی تو فلاں فلاں کے گھر میں بھی ہے، دیکھئے! مجھے مطمئن کرنے کے لئے یہ دلیل کافی نہیں۔ آپ کو مجھے اس ٹی۔وی کے فضائل بتانے پڑیں گے، مثلاً سمجھانا ہوگا کہ بے حیا عورت کو ٹی۔وی پر ناچتے ہوئے دیکھنے میں معاذ اللہ عز وجل اتنی اتنی نیکیاں ملیں گی، نیز جو بے پردہ عورت خبریں سناتی ہے اس کو دیکھنا اور سننے میں اتنا اتنا ثواب ہے۔ نیز موسیقی سننے اور قومی تباہی کے رقص دیکھنے، وغیرہ کے فضائل بھی بیان کرنے ہوں گے۔ یقیناً یقیناً یقیناً آپ کبھی بھی ان کے فضائل نہیں بتا پائیں گے۔ آپ میرے بیان کردہ واقعات کو تسلیم کریں یا نہ کریں مگر بلکہ خوفِ خدا عز وجل رکھنے والوں کا ضمیر پکار پکار کر کہہ رہا ہوگا کہ یہ ٹی۔وی گناہوں کے میٹر کو تیزی سے چلانے والا ہے۔ اس نے معاشرے کو تباہ و برباد کر کے رکھ دیا، اخلاق خراب کر دیئے، بے حیائی اور بے پردگی اس ٹی۔وی کی وجہ سے بہت زیادہ عام ہوئی اور کچھ کمی رہ گئی تھی تو وڈیش اینینا نے پوری کردی۔ T.V نے ہماری بہو بیٹیوں کو نت نئے فیشن سکھائے، ہمارے نوجوان بیٹوں کو عشق کے افسانے سُنا کر لڑکیوں کے عشق میں پھنسا کر ان کی زندگیاں تباہ کر دیں اور اسی چکر میں ہماری بہو بیٹیوں کو برباد کر دیا۔ چھوٹے چھوٹے بچوں کی حالت یہ کردی کہ وہ موسیقی کی دھنوں پر ناٹکیں تھرکاتے نظر آتے ہیں۔ اب رہی سہی کسر انٹرنیٹ پوری کرنے لگا ہے، مسلمان تباہ حال ہو چکے ہیں، کافر طاقتیں اس طرح پیچھے لگ گئیں اور انہوں نے اس قدر عیش و کوشیوں کا عادی بنا دیا ہے کہ معاذ اللہ عز وجل مسلمان کفار کے دستِ نگر ہو کر رہ گئے۔ حالانکہ ایک دور وہ تھا کہ صرف ۳۱۳ مسلمان میدانِ بذر میں آئے تو انہوں نے کفارِ پنجاب کے ایک ہزار کے لشکرِ جزا کے جھکے چھڑا دیئے، ان کا ایمان یہ تھا۔

نہ تیغ و تیر پر تکیہ نہ بھالے پر نہ خنجر پر
بھروسہ تھا تو اس مَدَنی مدینے والے سرور صلی اللہ تعالیٰ علیہ وسلم پر
اور ان کی شان یہ تھی کہ۔

غلامانِ محمد صلی اللہ تعالیٰ علیہ وسلم جان دینے سے نہیں ڈرتے
سُرکٹ جائے یا رہ جائے وہ پرواہ نہیں کرتے

میٹھے میٹھے اسلامی بھائیو! اپنے گناہوں سے بچی تو بہ کیجئے اور یہ بھی عہد کیجئے کہ آئندہ گناہ سے بچ کر نیکیاں اپنائیں گے۔ آئیے چند گناہوں کا عذاب سنئے **إِنْ شَاءَ اللَّهُ** عزوجل اس سے خوفِ خدا بخلُ بخلہ پیدا ہوگا اور توبہ کرنے کی طرف رغبت ہوگی۔

خوفناک گناہ

جہنم میں غسی نامی ایک خوفناک وادی ہے جس کی گرمی سے جہنم کی دیگر وادیاں پناہ مانگتی ہیں۔ ”یہ وادی زانیوں، شرابیوں، سُودخوروں، جھوٹے گواہوں اور ماں باپ کے نافرمانوں کی لئے ہے۔“ (روح البیان ج ۵ ص ۳۳۵ دار احیاء التراث العربی بیروت)

گنجائز دھا

حضرت سیدنا ابوہریرہ رضی اللہ تعالیٰ عنہ سے روایت ہے کہ رسولِ پاک، صاحبِ لولاک، سیاحِ افلاک صلی اللہ تعالیٰ علیہ وسلم نے فرمایا کہ جس کو اللہ عزوجل نے مال عطا فرمایا اور اُس نے اُس کی زکوٰۃ ادا نہ کی تو قیامت کے دن اُس کے مال کو ایک گنجدھا کی صورت میں بنا دیا جائے گا کہ اس اُٹھ دھے کی دو چٹیاں ہوں گی (جو اس کے بہت ہی زہریلے ہونے کی نشانی ہے) اور وہ اُٹھ دھا اس کے گلے کا طوق (یعنی ہار) بنا دیا جائے گا جو اپنے جھڑوں سے اس کو پکڑے گا اور کہے گا، میں ہوں تیرا مال، تیرا خزانہ۔ (صحیح بخاری حدیث ۱۴۰۳ ج ۱ ص ۴۷۴ دار الکتب العلمیۃ بیروت)

چالیس دن تک نمازیں نا مقبول

شرابیں پینے والے اور ہیر و دین اور پُرس کے گش لگانے والے، زنا اور جوئے کے اڈے چلانے والوں کیلئے لمحہ فکریہ۔ حضرت سیدنا عبداللہ بن عمر رضی اللہ تعالیٰ عنہما سے روایت ہے، ”رسول اللہ عزوجل صلی اللہ تعالیٰ علیہ وسلم کا فرمانِ عبرت نشان ہے، جو شراب پی لے گا چالیس دن تک اُس کی نماز قبول نہیں ہوگی اگر اُس نے توبہ کر لی تو اللہ تعالیٰ اُس کی توبہ قبول فرمائے گا۔ پھر اگر دوبارہ شراب پی لی تو پھر چالیس دن تک اُس کی نماز قبول نہیں ہوگی اگر اُس نے توبہ کر لی تو اللہ عزوجل اُس کی توبہ قبول فرمائے گا۔ پھر اگر تیسری بار شراب پی لی تو پھر چالیس دنوں تک اُس کی نماز قبول نہیں ہوگی اگر اُس نے توبہ کر لی تو اللہ عزوجل اُس کی توبہ قبول فرمائے گا۔ پھر اگر چوتھی مرتبہ اُس نے شراب پی لی تو پھر چالیس دنوں تک اُس کی نماز قبول نہیں ہوگی اس کے بعد اُس نے توبہ کر لی تو اُس کی توبہ قبول نہیں ہوگی اور قیامت کے دن اُس کو جہنم میں دوزخیوں کی پیپ کی ٹہر میں سے پلایا جائے گا۔“

(جامع ترمذی حدیث ۱۸۶۹ ج ۳ ص ۳۲۱ دار الفکر بیروت)

شیرِ خدا رضی اللہ تعالیٰ عنہ کی شراب سے نفرت

حضرت امیر المؤمنین سیدنا علی المرتضیٰ شیرِ خدا کرم اللہ تعالیٰ وجہہ الکریم شراب سے نفرت کا اظہار کرتے ہوئے فرماتے ہیں، ”اگر کسی کونیں میں شراب کا ایک قطرہ گر جائے اور اس پر منارہ تعمیر کیا جائے میں اُس منارے پر اذان نہ دوں، اگر کسی دریا میں شراب کا ایک قطرہ گر جائے پھر وہ دریا خشک ہو جائے اور وہاں گھاس اُگ آئے تو اُس گھاس پر میں اپنے جانور نہ چراؤں۔“

(روح البیان ج ۱ ص ۳۳۰ دار احیاء التراث العربی بیروت)

ظالم والدین کی بھی اطاعت

ماں باپ کی نافرمانی کرنے والوں کو گھبرا کر توبہ کر لینی اور والدین سے مُعافی مانگ کر ان کو راضی کر لینا چاہئے۔ حضرت سیدنا ابن عباس رضی اللہ تعالیٰ عنہما سے روایت ہے، سرکارِ نامدار، مکے مدینے کے تاجدار، محبوبِ پروردگار عزوجل و صلی اللہ تعالیٰ علیہ وسلم نے فرمایا، ”جو شخص ماں باپ کا فرمانبردار ہوتا ہے اُسکے لئے جنت کے دو دروازے کھل جاتے ہیں۔ اگر ماں باپ میں سے ایک ہی موجود ہو اور وہ ایک ہی کا فرمانبردار ہو تو اُس کیلئے جنت کا ایک دروازہ کھل جاتا ہے اور جو شخص اپنے ماں باپ کا نافرمان ہوتا ہے اُس کیلئے جہنم کے دو دروازے کھل جاتے ہیں اور اگر ماں باپ میں سے ایک ہی موجود ہو اور وہ ایک ہی کا نافرمان ہو تو جہنم کا ایک ہی دروازہ اُس کے لئے کھلتا ہے۔ یہ سن کر ایک صحابی رضی اللہ تعالیٰ عنہ نے عرض کیا اگرچہ اُس کے ماں باپ اُس پر ظلم کرتے ہوں؟ تو حضور صلی اللہ تعالیٰ علیہ وسلم نے ارشاد فرمایا کہ اگرچہ اُس کے ماں باپ نے اُس پر ظلم کیا ہو، اگرچہ اس کے ماں باپ نے اس پر ظلم کیا ہو، اگرچہ اُس کے ماں باپ نے اُس پر ظلم کیا ہو۔ (مُصَنَّفُ الْإِيمَانِ حَدِيثُ ۷۹۱۶ ج ۶ ص ۲۰۶ دار الکتب العلمیۃ بیروت)

وعدہ خلافی کا وبال

میٹھے میٹھے اسلامی بھائیو! اگر والدین خلافِ شریعت ظلم دیں تو اس بات میں ان کی فرمانبرداری نہ کی جائے۔ مثلاً حرام روزی کما کر لانے یا داڑھی مُنڈانے کا حکم دیں تو یہ باتیں نہ مانی جائیں، گناہ کی باتوں میں ماں باپ کی فرمانبرداری کرنے والا گنہگار اور جہنم کا حقدار ہوگا۔ جو بات بات پر وعدہ کر لیتے مگر بلاعذرِ شرعی پورا نہیں کرتے اُن کیلئے مقامِ غور ہے۔

امیر المؤمنین حضرت سیدنا علی المرتضیٰ کرم اللہ تعالیٰ وجہہ الکریم روایت فرماتے ہیں کہ مکے مدینے کے سلطان سرکارِ دو جہان صلی اللہ تعالیٰ علیہ وسلم کا فرمانِ عبرت نشان ہے، ”جو مسلمان وعدہ خلافی کرے اُس پر اللہ تعالیٰ اور فرشتوں اور تمام انسانوں کی لعنت ہے اور اس کا کوئی فَرَضِ قبول ہوگا نہ نُفْل۔“ (بخاری شریف حدیث ۱۸۷۰ ج ۱ ص ۶۱۶ دار الکتب العلمیۃ بیروت)

حضرت سیدنا ابو ہریرہ رضی اللہ تعالیٰ عنہ سے روایت ہے، سرکارِ مدینہ منورہ، سردارِ مکہ مکرمہ صلی اللہ تعالیٰ علیہ وسلم نے فرمایا کہ معراج کی رات مجھے ایک ایسی قوم کے پاس سیر کرائی گئی کہ اُن کے پیٹ کوٹھریوں کے مثل تھے جن میں سانپ بھرے تھے جو پیٹوں کے باہر سے نظر آ رہے تھے۔ میں نے پوچھا، اے جبرئیل یہ کون لوگ ہیں؟ تو انہوں نے کہا کہ یہ سود کھانے والے ہیں۔

(سنن ابن ماجہ حدیث ۲۲۷۳ ج ۳ ص ۷۱ دار المعرفۃ بیروت)

36 بار زنا سے بُرا

حضرت سیدنا عبد اللہ بن حنظلہ رضی اللہ تعالیٰ عنہ سے روایت ہے کہ اللہ کے محبوب، دانائے غیوب، منزّہ عن الغیوب عزوجل صلی اللہ تعالیٰ علیہ وسلم نے فرمایا، سود کا ایک دِز ہم جان بوجھ کر کھانا چھتیں مرتبہ زنا کرنے سے بھی زیادہ سخت اور بڑا گناہ ہے۔

(سنن الدارِ قطنی حدیث ۲۸۱۹ ج ۳ ص ۱۹)

جہنم کا توشہ

حضرت سیدنا عبد اللہ ابن مسعود رضی اللہ تعالیٰ عنہ سے روایت ہے کہ بندہ جو حرام مال کمائے گا اگر خرچ کرے گا تو اُس میں بڑکت نہ ہوگی اور اگر صدقہ کرے گا وہ مقبول نہیں ہوگا اور اگر اُس کو اپنی پیٹھ کے پیچھے چھوڑ کر مرجائے گا تو وہ اُس کیلئے جہنم کا توشہ بن جائے گا۔

(مسند امام احمد حنبل ۳۶۷۲ ج ۲ ص ۳۲ دار الفکر بیروت)

سات مذنی اُصول

میٹھے میٹھے اسلامی بھائیو! ہوش میں آئیے، غفلت سے بیدار ہو جائیے، جھٹ پٹ گناہوں سے توبہ کر لیجئے، فرنگی تہذیب سے پیچھا خٹھرائیے، میٹھے میٹھے آقا صلی اللہ تعالیٰ علیہ وسلم کی میٹھی میٹھی سنتیں اپنائیے، اپنی اصلاح کے ساتھ ساتھ دوسروں کی اصلاح کا بھی ذہن بنائیے، نیکی کی دعوت کی خاطر مرثئے کا جذبہ پیدا کیجئے، جان و مال اور وقت سب کچھ احیائے سنت کے لئے قربان کرنے کا ذوق بڑھائیے اور نیت فرمائیے کہ **مجھے اپنی اور ساری دنیا کے لوگوں کی اصلاح کی کوشش کرنی ہے** اِنْ شَاءَ اللہ عزوجل اپنی اصلاح کی کوشش کیلئے مدنی انعامات پر عمل اور ساری دُنیا کے لوگوں کی اصلاح کی کوشش کیلئے مدنی قافلوں میں سفر کرنا ہے۔ ان دونوں مدنی کاموں کا عادی بننے کیلئے مجھے اپنی ذات پر یہ سات مدنی اُصول نافذ کرنے ہیں۔

۱ ﴿ ہر نماز باجماعت مسجد میں ادا کرنی ہے اور اس کیلئے ہر نماز میں کم از کم ایک کو دعوت دیکر اپنے ساتھ مسجد میں لے جانے کی کوشش کرنی ہے۔

۲ ﴿ روزانہ کم از کم دو گھنٹے دعوتِ اسلامی کے مدنی کاموں پر مصروف کرنے ہیں۔

۳ ﴿ ہفتے میں ایک روز علاقائی دورہ برائے نیکی کی دعوت میں اوّل تا آخر شرکت کرنی ہے۔

۴ ﴿ ہفتہ وار اجتماع میں پابندی کے ساتھ شروع سے ختم تک حاضری دینی ہے۔

۵ ﴿ روزانہ مدنی انعامات کا کارڈ پُر کرنا اور ہر مدنی ماہ کے ابتدائی دس دن کے اندر اندر ذمہ دار کو جمع کروانا ہے۔

۶ ﴿ زندگی میں یکمشت ۱۲ ماہ ہر ۱۲ ماہ میں ۳۰ دن اور عمر بھر ہر ماہ تین دن کیلئے مدنی قافلے میں سفر کرنا ہے۔

۷ ﴿ انفرادی کوشش کے ذریعے اسلامی بھائیوں کو مدنی ماحول میں لانا ہے۔